

Biznes və menecment fakültəsinin tarixi

*UNEC-in Elmi Şurasının 14.07.2016-cı il tarixli iclasının qərarının icrası təmin edilərək ləğv edilmiş Kommersiya, Biznes inzibatchılığı, İnformatikka və idarəetmə (Menecment ixtisası) fakültələrinin bazasında 25.07.2016-cı il tarixdən **Biznes və menecment fakültəsi** yaradılmışdır. Hazırda fakültəyə i.e.n., dos. M.M.Əhmədov rəhbərlik edir.*

Kommersiya fakültəsinin əsasını təşkil etmiş Ticarətin iqtisadiyyatı fakültəsi 1930-cu ildə yaradılmış və sonralar müxtəlif adlar altında fəaliyyət göstərmişdir. 2001-ci ildən «Ticarətin iqtisadiyyatı və marketinq», 2004-cü ildən isə «Kommersiya» adı ilə fəaliyyətə başlamışdır.

2004-cü ildə universitetin texniki və texnoloji ixtisaslar bölümündə olan Kommersiya fakültəsinin Ticarətin iqtisadiyyatı və Marketinq fakültəsinə birləşdirilməsilə yeni struktur – Kommersiya fakültəsi yaradılmışdır.

Fakültəyə 2001-2006-cı illərdə i.e.n., dos. Kərimxan Məmmədov, 2007-2009-cu illərdə i.e.n., dos. Nuru Mikayılov, 2009-2012-ci illərdə i.e.d., prof. Qabil Manafov rəhbərlik etmişlər.

Fakültədə tədrisin təşkilində və inkişafında görkəmli alimlərdən A.B.Quliyev, S.A.Salmanov, Ə.A.İsgəndərov, M.M.Mirbağirov, İ.Ə.Feyzullabəyli, F.Hacıbəyov, M.M.Zeynalov və başqalarının əvəzsiz xidməti olmuşdur.

Biznes inzibatchılığı fakültəsi Azərbaycan Respublikası Nazirlər Kabinetinin 4 may 1992-ci il tarixli 240 sayılı qərarı ilə, Azərbaycan Respublikasının Nazirlər Kabineti nəzdində Azərbaycan Xalq Təsərrüfatı İdarəetmə İnstitutu ilə Türk Dünyası Araşdırmaları Vakfı arasında bağlanmış müqavilə əsasında yaradılmışdır. Ölkə Prezidentinin Azərbaycan Xalq Təsərrüfatını İdarəetmə İnstitutunun ləğv edilməsi haqqında 23.05.2001-ci il tarixli Sərəncamı ilə əlaqədar olaraq AR Təhsil Nazirinin 05.07.2001-ci il tarixli 792 sayılı əmri ilə fakültə Azərbaycan Dövlət İqtisad Universitetinin sərəncamına verilmiş və 8 avqust 2001-ci il tarixindən universitetin tərkibində fəaliyyətə başlamışdır. Fakültəyə 2001-2005-ci illərdə i.e.d., prof. M.A.Axundov, 2005-2014-cü illərdə i.e.n., dos. X.S.Xankişiyev, 2014-2016-cı illərdə i.e.n., dos. Z.İ.İbrahimli rəhbərlik etmişlər.

İnformatika və idarəetmə fakültəsi 1972-ci ildə D.Bünyadzadə adına Azərbaycan Xalq Təsərrüfatı İnstitutunda Ümumiqtisad adı ilə yaradılmışdır. 1988-ci ildən «İstehsalın iqtisadiyyatı və idarə edilməsi», 1992-ci ildən «İnformatika və idarəetmə» adlanıb.

Bu dövrlərdə fakültədə aşağıdakı ixtisaslar üzrə ali təhsilli mütəxəssislər hazırlanmışdır:

- İqtisadi kibernetika;

- İqtisadi informatika və AİS;
- İstehsalın iqtisadiyyatı və idarəedilməsi;
- Dünya iqtisadiyyatında informasiya texnologiyaları.

Fakültəyə 1972-1978-ci illərdə prof. Q.Sadiqov, 1978-1982-ci illərdə dos. S.Əbdürrəhmanov, 1982-1992-ci illərdə prof. B.Musayev, 1992-2001-ci illərdə dos. S.Əbdürrəhmanov, 2001-2009-cu illərdə dos. V.İbrahimov, 2009-2016-cı illərdə t.e.n., dos. N.Mikayılov rəhbərlik etmişlər.

Hazırda fakültə **Biznes və Menecment** adlanır. Fakültənin beynəlxalq əlaqələri cəstəqıamətlidir və ildən-ilə genişlənir. Hazırda fakültə və onun tərkibində olan kafedralar Türkiyənin İstanbul Universiteti, Sakarya Universiteti, Hacettepe Universiteti, Mərmərə Universiteti ilə qarşılıqlı əməkdaşlıq müqavilələri əsasında fəaliyyət göstərirlər. Həmin universitetlər ilə tələbə, magistr və aspirantların hazırlanmasında, tədris-metodiki materialların birgə işlənilməsində, TEC konfranslarının keçirilməsində, elmi məqalə və tezislərin nəşr edilməsində əməkdaşlıq edilir. Onlarla tələbə xarici ölkələrdə təhsillərini davam etdirirlər.